

بِسْمِ اللّٰهِ الرَّحْمٰنِ الرَّحِیْمِ      مُحَمَّدٌ وَّوَصَلٰی عَلٰی رَسُوْلِهِ الْکَرِیْمِ

# پیشہ وکالت کی شرعی حیثیت

جناب ڈاکٹر متیر احمد مغل ایچ بی، ایل ایل بی، پی ایچ ڈی،

لفظ ”وکالت“ کی لغوی تحقیق | لفظ وکالت، فتح واؤ اور کسیر واؤ دونوں طرح سے آیا ہے۔

اَلْوَكَالَةُ اور اَلْوَكَالَةُ کے معنی سپردگی اور بھروسہ۔ محافظت قائم مقامی اور ذمہ داری کے ہیں۔ کہا جاتا ہے کہ فلاں شخص فلاں کا وکیل ہے یعنی اس کا محافظ اس کی بجائے یا اس کا ذمہ دار ہے۔ اس کی جمع وکالات ہے۔

لفظ وکیل کا قرآنی مفہوم | اس لفظ کا مادہ وکل ہے۔ جس کے مختلف صیغے قرآن مجید میں کل

۷۰ مقامات پر آئے ہیں جن کی تفصیل یہ ہے۔

تَوَكَّلَ (۹ بار)	وَكَلَّنَا (۱ بار)
تَوَكَّلُوا (۲ بار)	وَكَّلِي (۱ بار)
وَكَيْلٌ (۱۱ بار)	تَوَكَّلْتُ (۷ بار)
وَكَيْلًا (۱۳ بار)	تَوَكَّلْنَا (۲ بار)

نَتَوَكَّلُ (۱ بار)      اَلْمُتَوَكِّلُونَ (۳ بار)

يَتَوَكَّلُ (۱۲ بار)      اَلْمُتَوَكِّلِينَ (۱ بار)

يَتَوَكَّلُونَ (۵ بار)

اَلْوَكِيلُ وہ شخص جس پر بھروسہ کیا جائے یا وہ شخص جس کے سپرد عاجز آدمی اپنا کام کر دے۔ اس کے ایک معنی دلیر ہیں اور اس کی جمع و کلاہ ہے

جب یہ لفظ اللہ تبارک و تعالیٰ کے اسمائے حسنیٰ میں سے ہو تو اس وقت اس کے معنی ”روزمی دینے والا۔ کارساز۔ کفایت کرنے والا“ ہوتے ہیں۔ جیسے قرآن پاک میں آیا ہے۔

وَقَالُوا حَسْبُنَا اللَّهُ وَنِعْمَ الْوَكِيلُ -

ترجمہ: اور انہوں نے کہا کہ اللہ ہم کو کافی ہے اور وہی سب کام سپرد کرنے کے لیے اچھا ہے۔

وَكُفِيَ بِاللَّهِ وَكَيْلًا -

ترجمہ: اور اللہ تعالیٰ کارساز ہونے میں کافی ہے۔

وَهُوَ عَلَىٰ كُلِّ شَيْءٍ وَكِيلٌ -

ترجمہ: اور وہ ہر چیز کا کارساز (محافظ) ہے

امام راغب اصفہانی (م ۵۰۲ھ) فرماتے ہیں توکیل سے مراد یہ ہے کہ آپ

۱۔ قرآن (۳: ۱۷۳)

۲۔ قرآن (۳: ۱۷۱)

۳۔ قرآن (۶: ۱۰۲)

اپنے علاوہ کسی دوسرے شخص پر اعتماد کریں اور اس کو اپنا نائب بنا دیں۔ وکیل بروزن  
فعل ہے اور مفعول کے معنی میں ہے۔ اللہ تعالیٰ نے فرمایا۔

وَكُنْفِي بِاللَّهِ وَكَيْلًا -

ترجمہ: (اور اللہ تعالیٰ کے حوالہ کیجئے اللہ تعالیٰ کافی کار ساز ہے۔)

یعنی اللہ کافی ہے کہ تم معاملہ اس کے سپرد کر دو۔ اور وہ تمہارا وکیل ہو۔  
اور اسی بنا پر ارشاد مبارک ہے:-

حَسْبُنَا اللَّهُ وَنِعْمَ الْوَكِيلُ -

ترجمہ: (اللہ تعالیٰ ہمیں کافی ہے اور وہی سب کام سپرد کرنے کے لیے اچھا ہے)

وَمَا أَنْتَ عَلَيْهِمْ بِوَكِيلٍ -

ترجمہ: اور آپ ان پر کچھ بطور ذمہ داری کے مسلط نہیں کیے گئے)

یعنی ان کے کاموں پر موکل اور ان کے امور کی حفاظت پر مامور نہیں ہیں۔  
جس طرح اللہ تعالیٰ کا قول مبارک ہے۔

لَسْتُ عَلَيْهِمْ بِمُصَيِّرٍ إِلَّا مَنْ تَوَلَّى - وكفر

ترجمہ: آپ ان پر مسلط نہیں ہیں (جو زیادہ فکر میں پڑیں) مگر جو روگردانی  
اور کفر کرے گا)

۴۸: ۳۳۰ ۳: ۳۳۱ ۱۷۱: ۴۱ ۱۳۲: ۴۰ ۸۱: ۴۰

۱۷۳: ۳

۶: ۴۲۰ ۴۱: ۳۹۰ ۱۰۷: ۶

۷۷۰۸۸

اسی پر اللہ تعالیٰ کا قول ہے۔

قَدْ لَسْتُ عَلَيْكُمْ بِوَكِيلٍ -

ترجمہ: (آپ کہہ دیجئے کہ میں تم پر تعینات نہیں کیا گیا ہوں)

نیز یہ ارشاد باری تعالیٰ :-

أَرَأَيْتَ مَنِ اتَّخَذَ إِلَهَهُ هَوَاهُ

ترجمہ: (اسے پیغمبر۔ آپ نے اس شخص کی حالت بھی دیکھی جس نے اپنا خدا اپنی خواہش

نفس کو بنالیا۔

أَفَأَنْتَ تَكُونُ عَلَيْهِ وَكَيْلًا -

ترجمہ۔ سو کیا آپ اس کی نگرانی کر سکتے ہیں۔

أَمْ مَنْ يَكُونُ عَلَيْهِمْ وَكَيْلًا -

ترجمہ (یا وہ کون شخص ہوگا جو ان کا کام بنانے والا ہوگا۔)

يَعْنِي مَنْ يَتَوَكَّلُ عَلَيْهِمْ -

التَّوَكَّلُ رُوْطَحُ پُرَا سْتَمَالُ بُوْتَابُے۔

کہا جاتا ہے۔

تَوَكَّلْتُ لِفُلَانٍ یعنی تَوَلَّيْتُ لَهُ -

نیز کہا جاتا ہے

وَكَلَّتْهُ فَتَوَكَّلَ لِي وَتَوَكَّلْتُ عَلَيْهِ -

ترجمہ: یعنی میں نے اس پر اعتماد کیا۔

اللہ عزوجل نے فرمایا۔

وَعَلَى اللَّهِ فَلْيَتَوَكَّلِ الْمُؤْمِنُونَ۔

ترجمہ: (پس اللہ پر ہی سب ایمان والوں کو بھروسہ کرنا چاہیے)

نیز فرمایا:

وَمَنْ يَتَوَكَّلْ عَلَى اللَّهِ فَهُوَ حَسْبُهُ۔

ترجمہ (اور جو بھی اللہ پر بھروسہ کرتا ہے اللہ اس کے لئے کافی ہو جاتا ہے)

رَبَّنَا عَلَيْنَا تَوَكَّلْنَا۔

ترجمہ (اے ہمارے رب ہم نے تجھ پر ہی بھروسہ کیا)

اور وَاكُلْ فُلَانٌ اس وقت کہتے ہیں جب کسی کا کوئی معاملہ کسی دوسرے

کے سپرد ہونے کی بناء پر ضائع ہو گیا ہو۔

اور تَوَكَّلِ الْقَوْمُ سے مراد بعض کا بعض پر بھروسہ کرنا ہوتا ہے۔

اور رُجِّلْ دَكَلْتُ تَكَلْتُ اس شخص کو کہتے ہیں جو اپنے معاملہ کو دوسرے

کے سپرد کر دے اور اس پر بھروسہ کرے۔

اکثر لفظ وکیل کی تفسیر کفیل کے لفظ سے کی جاتی ہے۔ لیکن

وکیل زیادہ عام ہے اس لئے کہ ہر کفیل وکیل ہوتا ہے۔ لیکن ہر وکیل

۳: ۶۲: ۱۰ = ۵۸: ۱۱: ۱۲: ۵۱: ۹: ۱۲۲: ۳

۳: ۶۵

۳: ۶۰

کفیل نہیں ہوتا۔ لہ

امام حافظ احمد بن علی حجر العسقلانیؒ (۷۷۳ھ - ۸۵۲ھ) اپنی مشہور  
زمانہ کتاب فتح الباری شرح صحیح الامام ابی عبداللہ محمد بن اسماعیل البخاریؒ میں لفظ  
وکالت کے بارے میں یوں شرح فرماتے ہیں :

لفظ ”وکالت“ واو کے زبر اور زیر دونوں طرح بولا جاتا ہے اور اس کے معنی  
ہیں تَفْوِيضٌ اور حِفْظٌ (یعنی سپرد کر دینا حفاظت و نگہبانی میں دیدینا۔) آپ  
جب یہ کہتے ہیں کہ میں نے فلاں شخص کو وکیل بنایا تو اس سے مراد یہ ہوتی ہے کہ  
آپ نے اپنا کوئی معاملہ اس کی حفاظت میں دیدیا اور اس کے سپرد کر دیا اس طرح  
اپنا بوجھ بٹکا کر لیا۔ شریعت (مطہرہ) میں وکالت سے مراد ہے کسی شخص کا کسی دوسرے  
شخص کو اپنی جگہ مطلق (مکمل طور پر) یا مقید (خاص طور پر خاص حد تک یا خاص کام  
کے لیے) مقرر کرنا (دھی فی الشرع اقامة الشخص غیرہ مقام نفسه  
مطلقاً أو مقیداً) لہ

ہر وہ معاہدہ جو انسان خود کر سکتا ہے  
وکالت کے جائز ہونے کا ثبوت | اس کے لیے دوسرے شخص کو بھی اپنا

وکیل یا نائب بنا سکتا ہے۔ اس لیے کہ بعض عوارض و حالات کے پیش نظر انسان  
بہت سے امور خود سرانجام دینے سے قاصر ہوتا ہے اور اس کو اس بات کی ضرورت  
محسوس ہوتی ہے کہ کسی دوسرے کو ان کاموں کے لیے وکیل مقرر کر دے۔ اس

لہ المفردات فی غریب القرآن فی اللغة و الادب و التفسیر و علوم القرآن۔ العلامة الحسین بن محمد بن المفضل

الملقب بالراغب الاصفہانی۔ صفحہ ۵۵۳۔ مطبوعہ کراچی ۱۳۸۰ھ۔

لہ فتح الباری۔ ابن حجر العسقلانی۔ جلد ۳۔ صفحہ ۴۷۹۔ م لاہور۔ سن ۱۴۱۰ھ۔

طرح وہ کیل مقرر کر کے اپنی یہ ضرورت پوری کر سکتا ہے۔ وکالت اس مفہوم کے اعتبار سے ایک جائز امر ہے اور اسکا جواز مسلمانوں کے اجماع سے ثابت ہے۔ کسی نے اس سے اختلاف نہیں کیا۔ اس کے جائز ہونے کی دلیل میں اللہ تعالیٰ کا یہ ارشاد پیش کیا گیا ہے: فابعثوا احدكم بامر الله ولو قلتم قد علمنا انكم لو كنتم تعلمون ان الله قد بعث محمد بن عبد الله بن مريم بن عمران الذي اوردكم اس کام کیلئے کچھ دے کر بھیج سکتے ہو کیل بنا نا یہی ہے اللہ تعالیٰ اور اس کے رسول نے اس امر کو برقرار رکھا ہے کیونکہ اس کے خلاف کوئی حکم نہیں آیا ہم سے پہلے کی شریعت کے احکام بھی اگر اس کی تفسیر ہماری شریعت میں نہ ہو تو ہمارے لیے شرعی حکم ہیں لہ

بغواتے قرآن پاک رسول اللہ صلی اللہ علیہ وسلم کی حیات طیبہ میں زندگی گزارنے کا بہترین نمونہ ہے۔ نیز جس نے رسول اللہ صلی اللہ علیہ وسلم کی اطاعت کی اس نے اللہ کی اطاعت کی اور جس نے آپ کی نافرمانی کی اس نے اللہ تعالیٰ کی نافرمانی کی۔ نیز یہ کہ اتباع رسول اللہ کا انعام یہ ہے کہ متبعین سے اللہ تعالیٰ لاجتہاد کرتے لگتا ہے۔ مزید برآں یہ کہ رسول اللہ جس کام کے کرنے سے روکیں اس سے رک جاؤ۔ تو دیکھیں کتاب کی پاکیزہ زندگی میں کیل مقرر کرنے کی کوئی نظیر ملتی ہے۔

حدیث میں وکیل استعمال ہوا ہے

لفظ وکیل کا حدیث میں مفہوم | بلکہ وکالت کا لفظ بھی استعمال ہوا ہے۔

امام بخاری نے اپنی صحیح بخاری میں اس موضوع یعنی کتاب الوکالة کے تحت سورہ باب باندھے ہیں اور اکیس احادیث بیان فرمائی ہیں جنکے اطراف کا احاطہ کیا جائے تو اس طرح کل ۹۲ احادیث ہیں۔

۱- وَكَالَةُ الشَّرِيكَ الشَّرِيكَ فِي الْقِسْمَةِ وَغَيْرَهَا۔

۲- اِذَا وَكَلَ الْمُسْلِمُ حَرًّا فِي دَارِ الْحَرْبِ اَوْ دَارِ الْاِسْلَامِ حَاجًا

۱۹۶۹ء لہ کتاب الفقہ علی المذہب الاربعہ عبد الرحمن الجزیریری۔ ج ۳، ص ۱۰۰ مطبوعہ لاہور

- ۳- الْوَكَالَةُ فِي الصَّرْفِ وَالْمِيرَانِ-
- ۴- إِذَا أَبْصَرَ الرَّاهِيَّ أَوْ الْوَكِيلُ شَاءَ تَمُوتَ أَوْ شَيْئًا يَفْسُدُ ذَبَحَ وَأَصْلَحَ مَا يَخَافُ عَلَيْهِ الْفَسَادَ-
- ۵- وَكَالَةُ الشَّاهِدِ وَالْعَائِبِ جَائِزَةٌ-
- ۶- الْوَكَالَةُ فِي قَضَاءِ الدُّيُونِ -
- ۷- إِذَا وَهَبَ شَيْئًا لَوَكِيلٍ أَوْ شَفِيعٍ تَوَمَّ جَازًا-
- ۸- إِذَا رَكَلَ رَجُلٌ أَنْ يُعْطِيَ شَيْئًا وَلَمْ يَبِينْ كَمْ يُعْطِي فَقَاعَطَى عَلَى مَا يَتَعَارَفُهُ النَّاسُ-
- ۹- وَكَالَةُ الْمَرْأَةِ الْإِمَامَ فِي النِّكَاحِ -
- ۱۰- إِذَا وَكَلَ رَجُلٌ فَتَرَكَ الْوَكِيلُ شَيْئًا فَأَجَازَهُ الْمُوَكَّلُ فَهُوَ جَائِزٌ- وَإِنْ أَقْرَضَهُ إِلَى أَجَلٍ مُسَمًّى جَازًا-
- ۱۱- إِذَا بَاعَ الْوَكِيلُ شَيْئًا فَاسِدًا فَبَيْعُهُ مُرَدُّودٌ-
- ۱۲- الْوَكَالَةُ فِي الْوَقْفِ وَنَفَقَتِهِ، وَأَنْ يُعْلِمَ حَيْدَهُ يُقَالُ وَ يَأْكُلُ بِالْمَعْرُوفِ-
- ۱۳- الْوَكَالَةُ فِي الْحُدُودِ-
- ۱۴- الْوَكَالَةُ فِي الْبَدَنِ وَتَعَاهُدِهَا-
- ۱۵- إِذَا قَالَ الرَّجُلُ لَوَكِيلِهِ «صِنْعُهُ حَيْثُ أَرَاكَ اللَّهُ» وَقَالَ الْوَكِيلُ «قَدْ سَمِعْتُ مَا قُلْتَ»
- ۱۶- وَكَالَةُ الْأَمِينِ فِي الْخِزَانَةِ وَنَحْوِهَا-

امام ابن حجر العسقلانی فرماتے ہیں کہ کتاب الوکالۃ پچیس احادیث پر مشتمل ہے۔ ان میں سے چھ معلق اور باقی موصولہ ہیں۔ ان میں کی مکرمہ یعنی جو پہلے بھی گذر چکی ہیں بارہ مرتب

میں اور باقی خالص ہیں۔ امام مسلم نے ان کی تخریج میں امام بخاری کی موافقت کی ہے  
 ماسوائے حدیث عبدالرحمان بن عوف کے جو امیہ ابن خلف کے قتل کے بارے میں ہے  
 اور حدیث کعب بن مالک ذبح شدہ بکری کے بارے میں اور حدیث وفد جوازن جو ان  
 دونوں کے طریق پر ہے اور حدیث ابو ہریرہ جو رمضان کی زکاۃ کے حفظ کے بارے میں  
 ہے اور حدیث عقبہ بن الحارث جو قصہ نعیمان کے بارے میں ہے۔ اور اس میں صحابہ وغیرہم  
 کے آثار (اقوال) میں سے کچھ آثار ہیں لہ

رسول اکرمؐ کی حیات طیبہ میں ایسی مثالیں ملتی ہیں جن سے رسول اکرم صلی اللہ  
 علیہ وسلم کا بنفس نفیس وکیل مقرر کرنا ثابت ہے۔

حضرت جابرؓ کہتے ہیں میں نے خیر جانے کا ارادہ کیا اور رسول اللہ صلی اللہ

علیہ وسلم کی خدمت میں اجازت حاصل کرنے کیلئے حاضر ہوا میں نے آپ کو سلام  
 کیا اور عرض کیا میں خیر جانے کا ارادہ رکھتا ہوں۔ آپ نے فرمایا تم خیر میں میرے  
 وکیل سے ملو تو پسند رہو حق کھوڑیں لیتے آنا وہ تجھ سے نشانی ملنے تو اس کے حلق پر ہاتھ رکھ  
 دینا (گویا یہ نشانی بنی اکرم نے مقرر کر رکھی تھی)۔ لہ

۱۔ فتح الباری - امام ابن حجر العسقلانی - جلد ۴ - کتاب الوکالۃ (خاتمہ) صفحہ ۴۹۴ -

مطبوعہ لاہور ۱۹۰۱ء -

۲۔ سنن - ابی داؤد - کتاب الاقضیہ - باب ( ۲ ) فی الوکالۃ - حدیث ۱۷۱ -

صحیح بخاری شریف کے محمولہ بالا ابواب میں نکالت سے متعلقہ حدیثیں دیکھی جاسکتی ہیں رسول اللہ صلی اللہ علیہ وسلم کے بارے میں یہ بات بھی ثابت ہے کہ آپ نے حضرت حکیم بن حزام کو (قربانی کی) خریداری کے لیے اور حضرت عمر بن ابی سلمہ کو شادی کیلئے اپنا وکیل مقرر کیا تھا۔ یعنی عمر بن ابی سلمہ نے اپنی والدہ حضرت ام المؤمنین ام سلمہ کا کاح آنحضرت صلی اللہ علیہ وسلم کے ساتھ پڑھا۔ لیکن ظاہر یہ ہے کہ ولایت ہی گئی تھی۔

تاریخ ہمیں یہ بھی بتاتی ہے کہ وَالَّذِيْنَ مَعَهُ یعنی حضرات صحابہ کرام۔ رضوان اللہ تعالیٰ علیہم اجمعین جن کو خود نبی کریم صلی اللہ علیہ وسلم نے ”ستاروں“ سے تشبیہ دی ہے اور فرمایا ہے کہ ان میں سے جس کی بھی اقتدائے کردگے ہدایت پالو گے۔ ان میں سے بعض صدیق فاروق، ذوالنورین، حیدر کرار اولین سابقین ہیں۔ بعض مشرہ مبشرہ ہیں۔ بعض شہدار اور سب کے سب رضی اللہ عنہم ورضوا عنہ اور صالحین ہیں باب العلم سیدنا حضرت علی کرم اللہ وجہہ کے بارے میں ثابت ہے کہ آپ نے اپنے متعدد مقدمات میں حضرت عقیلؓ کو اور ان کے زیادہ معزز ہوجانے کے بعد حضرت عبد بن جعفرؓ کو اپنا وکیل مقرر کیا تھا۔

امام بیہقی نے بالاسناد عبد اللہ بن جعفرؓ سے روایت کی ہے کہ انہوں نے فرمایا

۱۵ - الترمذی۔ کتاب البیوع۔ باب ۳۳۔ حدیث نمبر ۲۰۵  
سنن - الإرداؤد ۱۰۰ ابواب البیوع۔ باب ۲۸۔ فی المضارب بخیال مدیث نمبر ۳۔  
۱۶ سنن النسائی۔ کتاب النکاح۔

کہ حضرت علی رضی اللہ تعالیٰ عنہ مقدمات میں بذات خود حاضر نہ ہوتے تھے اور فرمایا کرتے تھے کہ ہر ایک مقدمہ ایک بڑی مصیبت ہے جو شیطان پیش کرتا ہے پس آپ حضرت عقیلؓ (ابن ابی طالب) کو مقدمہ کے لیے وکیل مقرر کر دیتے پھر جب ان کو بڑھایا گیا اور وہ نحیف ہو گئے تو مجھے ان مقدمات کے لیے وکیل مقرر فرمادیا۔ حضرت علیؓ فرمایا کرتے کہ جو فیصلہ میرے وکیل کے خلاف ہوگا وہ میرے خلاف ہوگا لے

فاطمہ بنت قیس کی حدیث میں ہے کہ انہوں نے بیان کیا کہ میرے شوہر نے مجھے تین طلاقیں دیں اور میرے نفقہ (طعام) کے لیے اپنے بھائی کو وکیل مقرر کر دیا۔ اور خود مین کی طرف چلا گیا تو میں رسول اللہ صلی اللہ علیہ وسلم کے پاس اس کے خلاف مقدمہ لے گئی۔ آپ نے میرے لیے نفقہ و سکنی (طعام و قیام) نہیں بتایا۔ لے عمرو بن امیئہ کو نکاح ام حبیبہ بنت ابی سفیان کے واسطے وکیل کیا اور رافعؓ کو نکاح میمونہؓ میں وکیل کیا۔ اور آنحضرت صلی اللہ علیہ وسلم سے اس وقت تک امت نے اس کے جواز پر اجماع کیا ہے اور ائمہ حدیث میں سے کسی کا اس میں اختلاف نہ ہونا "وکالت" کے جائز ہونے کی دلیل ہے۔ جس میں کوئی

لے السنن الکبریٰ۔ امام بیہقی۔ کتاب الوکالت بالخصوصہ۔ ۸۱/۶۔ حاشیہ نصب الرایۃ ۹۴۱۳

نیز دیکھئے الدراریۃ ۲۱/۲۱۴۴ ضمن حدیث نمبر ۸۳۸۔

لے صحیح۔ مسلم۔ کتاب الطلاق۔ ۱۱۱۴/۲۔ الموطا۔ الامام مالک۔ کتاب الطلاق۔ ۳۱/۲۔

سنن۔ الترمذی۔ کتاب الطلاق۔ ۴۱۴/۶۔ ۱۴۵۔ المسند۔ الامام احمد بن حنبل۔ ۴۱۱/۶۔ ۴۱۲۔

سنن۔ ابن ماجہ۔ کتاب الطلاق۔ ۶۵۶/۱۔ ۴۱۳۔ ۴۱۴۔

سنن ابو داؤد۔ کتاب الطلاق۔ ۲۸۵/۲۔ ۲۸۶۔ الامام الشافعی۔ ۲۱۴/۵۔ ۲۱۸۔

۲۱۸۔ ۲۱۴/۵

سنن الدارمی۔ کتاب الطلاق۔ ۸۴/۳

نزاع نہیں ہے لہ

ایک شخص کا اپنے کاروبار کو دوسرے شخص کے سپرد کر دینے اور اس کو اپنا قائم مقام مقرر کر دینے کا نام وکالت ہے۔ جو شخص اس طرح مقرر کیا جاتا ہے وہ وکیل یا مختار کہلاتا ہے اور مقرر کرنے والا موکل یا اصل کے نام سے موسوم ہوتا ہے لہ

تکمیل معاہدہ وکالت

یہ معاہدہ یا عقد (Contract) ایجاب و قبول (Offer and Acceptance)

سے تکمیل پاتا ہے۔ شرع اسلام کے مطابق کسی بھی معاہدہ کے لیے جس امر کی ضرورت ہے۔ وہ فریقین کی رضامندی کا اظہار ہے۔ جو اظہار رضامندی ابتداءً کیا جاتا ہے وہ ایجاب (Offer) کہلاتا ہے اور دوسرے اظہار کا نام قبول (Acceptance) ہے ایجاب و قبول کا ایک ہی مجلس میں ہونا ضروری ہے خواہ وہ مجلس فی الحقیقت ایک ہی ہو خواہ اس کو شرع نے ایک ہی قرار دیا ہو۔ قبول و ایجاب میں توافق ہونا چاہیے یعنی فریقین کا قصد (Intention) ایک ہی ہونا چاہیے بغیر اس کے حقیقی رضامندی کا اظہار نہیں ہو سکتا۔

## شرائط وکالت

(۱) مؤکل ایسا شخص ہونا چاہیے جس کو خود تصرف کی لیاقت حاصل ہو اور اس کے ذمہ احکام لازم ہوتے ہوں۔

(۲) وکیل ایسا شخص ہو جو عقد (معاہدہ وکالت) کو سمجھتا ہو اور اس کا قصد کرے۔  
 (۳) وکیل میں ادائے عبارت کی لیاقت ہو۔

دوسرے لفظوں میں معاہدہ وکالت کی ظاہری شرط یہ ہے کہ جو شخص مختار

یا وکیل مقرر کیا جائے وہ کارِ مفوضہ کی انجام دہی کی قابلیت (Legal Capacity) رکھتا ہو۔ اس لحاظ سے ایک بچہ جو سن شعور کو نہ پہنچا ہو اور دیوانہ وکیل نہیں ہو سکتا۔

لفظ وکالت یعنی میں نے وکیل کیا دہ کی ادائیگی ہے۔

اور وکیل کی طرف سے میں نے موکل کی طرف سے یہ ذمہ

## رکن وکالت

داری قبول کی کہنا ہے۔

## حکم وکالت

وکیل مقرر کیے جانے کے بعد وکیل کو اس کام کا تصرف حاصل ہو جاتا ہے جس کام کے لیے موکل نے اس کو اپنا قائم مقام مقرر کیا ہو۔

وکالت تمام کاروبار میں ہو سکتی ہے۔  
 جیسے خرید و فروخت اجارہ۔ کرایہ۔

قرض۔ رہن۔ کفالت۔ ہبہ۔ تصفیہ باہمی۔ برأت۔ اقرار۔ مقدمات (خصومت) طلب حق شفعہ۔ تقسیم۔ ادائیگی قرضہ۔ حصول قبضہ جائداد وغیرہ۔ اور نیز معاہدہ

بنکاح میں۔ لیکن شرع (The Legal Code of Islam) بجز

ہل شخص کے حقوق کی قائم مقامی کے اور کسی امر میں مختاری (Agency) کو تسلیم نہیں کرتی یعنی عقوبات (Punishments) میں وکالت کارآمد نہیں

ہو سکتی اور کوئی شخص یہ عذر کرے کہ وہ فلاں ہر جہ یا جرم کا مرتکب فلاں شخص کی طرف سے بحیثیت مختار یا وکیل کے ہوا تھا بری الذمہ نہیں ہو سکتا۔

مؤکل کس حد تک اپنے وکیل کے افعال کا پابند ہے اور کس حد تک وہ ان افعال سے منفعت اٹھا سکتا ہے؟

قرضہ بلا بدل  
بھرت  
کفایت  
عاریت۔

شرکت۔ اور مضاربت کے معاملات میں اگر مختار یا وکیل نے معاہدہ صریحاً مؤکل کے نام سے نہیں کیا تو مؤکل اس کا پابند نہ ہوگا۔ لیکن بیع اجارہ یا تصفیہ باہمی میں معاہدہ کا بصراحت تمام مؤکل کے نام سے ہونا ضروری نہیں ہے جب معاہدہ بصراحت اصل شخص یعنی مؤکل کے نام سے نہ ہوا ہو تو مؤکل معاہدہ سے مستفید ہو تو سکے گا مگر فریق معاہدہ وکیل ہی سمجھا جائے گا جہاں تک معاہدہ کے حقوق اور ذمہ داریوں کی تعمیل کا تعلق ہے۔ دوسری صورتوں میں تعمیل کا حق مؤکل اور وکیل دونوں کو حاصل رہے گا۔

ایک وکیل یا مختار مجاز ہے کہ اپنے مؤکل کی طرف سے عدالت میں کسی قرضہ کی صحت کا اقرار کرے۔ بیرون عدالت وہ ایسے اقرار کا مجاز نہیں ہے اگر مؤکل کسی دعوے کے اقرار کی مانعت کر دے تو وکیل یا مختار اس کی نسبت اقرار نہیں کر سکتا۔ جو جائداد بحق مؤکل ڈگری ہو اس پر قبضہ کرنے کا مختار یا وکیل عام طور سے باز نہیں ہے۔

مؤکل کی جو جائداد وکیل  
جائداد وکیل یا مختار کے قبضہ میں ہو

شرار یا اداگے۔ زینہ یا قبضہ لینے کی غرض سے ہوگی وہ اس کے پاس امانت متصور ہوگی اور آگے۔۔۔ بخیر اس کے کسی قصور کے ضائع ہو جائے گی تو وہ اس کا ذمہ دار نہیں سمجھا جائے گا۔

وکیل یا مختار پر لازم ہے کہ وہ اپنے مؤکل کی تمام

## وکیل کے فرائض بمقابلہ مؤکل کے

ہدایات پر عمل کرے اگر وہ خلاف ورزی کرتا ہے تو مؤکل اس کا پابند نہ ہوگا۔ مؤکل جو شرائط قیود عائد یا قائم کر دے اس کی پابندی بھی وکیل یا مختار پر لازم ہوگی۔ وکیل یا مختار کو کار و کالت کی انجام دہی میں مؤکل کے فائدہ کا حتی الامکان پورا لحاظ رکھنا چاہیے اس بنا پر وہ مجاز نہیں ہے کہ جس جائیداد کی خرید و فروخت کیلئے وہ مقرر کیا گیا ہے اس کو اپنے لیے خرید لے۔ وکیل یا مختار اس امر کا مجاز نہیں ہے کہ وہ اس کام کے ... لیے جس کے واسطے وہ مقرر کیا گیا ہے بغیر مؤکل کی صریح اجازت کے کسی دوسرے وکیل یا مختار کو مقرر کرے۔

## وکالت کفالت اور حوالت میں فرق

(۱) ایک شخص کا اپنے کاروبار کو دوسرے شخص کے سپرد کر دینے اور اس کو اپنا قائم مقام مقرر کر دینے کا نام وکالت (Agency Attorneyship) ہے۔

(۲) حوالہ یہ ہے کہ زید کو ایک قرضہ بکر سے ملتا ہے اور زید خود عمر کا مقروض ہے۔ تینوں آدمی (زید، بکر، عمر) اس پر اتفاق کرتے ہیں کہ عمر بجائے اس کے کہ اپنا قرضہ زید سے اور زید بکر سے وصول کرے عمر قرض بکر سے وصول کرے گا ایسے انتقال حق تابع یا حق متعلقہ بذات کو حوالہ کہتے ہیں جو انگریزی اصطلاح (Novation) کا مرادف ہے۔

(۳) کسی مطالبہ میں ایک شخص کا اپنی ذمہ داری کو دوسرے شخص کی ذمہ داری میں شریک کر دینے کا نام معاہدہ کفالت (Suretyship) ہے۔ یہ معاہدہ کسی شخص کے حاضر لانے (To Produce a Person)

یا قرضہ کے ادا کرنے کے ( To Pay back the debt )  
 یا کسی مال وغیرہ کی تحویل ( Custody of Property ) کے متعلق  
 ہو سکتا ہے۔ ممکن ہے وہ قطعی ( Absolute ) ہو یا مشروط  
 ( Conditional ) ہو یا کسی آئندہ تاریخ پر منحصر ہو۔ معاہدہ کفالت کی نوعیت  
 سے خود ظاہر ہے کہ قرض خواہ کو یہ حق ہوتا ہے کہ ایفاء معاہدہ کے لیے اصل قرض  
 دار یا کفیل ( Surety ) کو مجبور کرے۔ اس کا ان دونوں میں سے  
 کسی ایک سے طلب ایفاء کرنا اس کی طلب ایفاء کے حق کو بمقابلہ دوسرے  
 شخص کے زائل نہیں کرتا جب تک کہ معاہدہ پورے طور سے ادا نہ ہو جائے۔  
 اگر قرض خواہ اور کفیل میں باہم - قرار داد ہو جائے کہ اصل قرض دار بری الذمہ  
 رہے گا تو وہ معاہدہ کفالت نہیں بلکہ معاہدہ حوالہ ہوگا۔

اصل قرض دار کی ذمہ داری میں جو تخفیف ہوگی یا اس کے ساتھ جو رعایت  
 کی جائے گی اس کا فائدہ کفیل کو بھی پہنچے گا۔ اگر اصل قرض دار کا قرضہ معاف کر دیا جائے  
 تو کفیل بھی بری الذمہ ہو جائے گا اور اگر اصل قرض دار کو مہلت دی جائے تو کفیل بھی  
 اس سے مستفید ہوگا لیکن اس کے برعکس صحیح نہیں ہوگا یعنی اگر کفیل یا ضامن بری الذمہ  
 کر دیا جائے یا اس کے ساتھ کوئی رعایت کی جائے تو اس سے اصل قرض دار کی ذمہ داری  
 میں کوئی فرق نہ آئے گا۔

## وکالت کی اقسام

وکالت کی دو بڑی اقسام یہ ہیں :-

(۱) وکالت قبضہ

۱ وکالت خصومت -

شرع میں باہمی خصوصیت و جھگڑا منع ہے لیکن جس شخص نے خلاف حق کسی مال عین یا دین میں اپنا استحقاق رکھا تو حقدار ضرور اپنے حق کے واسطے مخاصمہ کرتا ہے۔ پس دونوں میں سے جو شخص ناحق ہو وہ ہی گنہگار ہے کیونکہ حقدار تو اپنا حق مانگتا ہے۔ پھر اگر مدعی نے اپنا حق ثابت کیا تو وہ کبھی دوسرے کو وصول حق کے واسطے وکیل کہہ دیتا ہے اور اس کو وکیل قبضہ کہتے ہیں کبھی ایسا ہوتا ہے کہ ناش کرنے اور حق ثابت کرنے کے لیے کسی شخص کو اپنا وکیل مقرر کر دیتا ہے۔ ایسے وکیل کو وکیل خصوصیت

Agent in suit or Attorney in Litigation

کہتے ہیں۔ حقوق کی وصولیابی کی طرح حقوق کی ادائیگی کے لیے بھی وکیل مقرر کیا جاسکتا ہے۔ صرف حدود اور قصاص کے معاملات میں مستثنیات ہیں۔

حدود و قصاص میں وکیل مقرر نہیں کیا جاسکتا | اس لیے کہ اگر مؤکل عدالت میں موجود

نہ ہو تو حدود و قصاص سے متعلق حقوق کی وصولیابی کے لیے وکیل کافی نہیں۔ وجہ یہ ہے کہ حدود و قصاص شبہ سے ساقط ہو جاتے ہیں۔ لہذا مؤکل کی عدم موجودگی میں یہ شبہ بہر حال موجود رہے گا کہ اس نے معاف کر دیا ہو۔ بلکہ شریعت نے جو معافی کی ترغیب دی ہے۔ اس کی موجودگی میں ہی زیادہ قرین قیاس ہے کہ مؤکل نے معاف کر دیا ہو۔

وکیل مقرر کرنا کہاں ضروری ہو جاتا ہے | اگر کوئی خاتون پر وہ نشین ہو اور اس کی عادت باہر

نکلنے اور عدالتوں میں آنے جانے کی نہ ہو تو امام ابو بکر احمد بن علی رازی الجصاص کی رائے میں اس کے لیے وکیل کرنا لازمی ہوگا اس لیے کہ اگر وہ عدالت میں بغیر وکیل کے پیش ہوئی تو شرم اور ٹھجک کی وجہ سے بول نہ سکے گی اور اس کو وکیل کو مقررہ کرنا پڑے گا۔ صاحب ہدایہ کا کہنا ہے کہ بعد کے فقہاء نے اس چیز کو خصوصیت سے پسند کیا ہے لہ

## کیا وکیل خصوصت وکیل قبضہ ہو سکتا ہے

ابوالحسن احمد بن محمد بن احمد جعفر المروف امام قدوری (م ۴۲۸ھ) اپنی مختصر میں فرماتے ہیں جو شخص وکیل خصوصت ہے وہ وکیل قبضہ بھی ہوتا ہے (چاہے مال میں ہو اور چاہے مال دین میں) کیونکہ جو شخص کسی کام کا مجاز ہوتا ہے تو وہ اس کو پورا کرنے کا مجاز ہو جاتا ہے اور خصوصت کا پورا کرنا قبضہ ہے۔ تو وکیل خصوصت کو اختیار ہے کہ قاضی کے حکم کے بعد مال متذرعویہ پر قبضہ کر لے۔ امام زفر بن ہذیل بن سلیم العنبری البصری (م ۵۸ھ) کی رائے اس کے خلاف ہے وہ فرماتے ہیں کہ مؤکل تو اس کی خصوصت کرنے پر یعنی پیروی نالش (

Appearact and Plead

پر راضی ہوا ہے اور مال پر قبضہ کرنا خصوصت کے سوا دوسری چیز ہے اور اس پر وہ راضی نہیں ہوا تو وکیل کو قبضہ کا بھی اختیار نہیں ہے اور اس کو مشائخ بلخ اور نصر بن محمد بن احمد بن ابراہیم ابوالیث فقہیہ سمرقندی المشہور بہ امام الدہلی (م ۵۳۷ھ) نے اس زمانے میں اختیار کیا۔ اور آج کل فتویٰ امام زفر کے قول پر ہے کیونکہ ایسا سوتا ہے کہ بعض وکیل کی خصوصت پر اعتماد و اطمینان ہوتا ہے حالانکہ اس کے مال وصول کرنے پر اطمینان نہیں ہوتا تو

اس کو کیل خصوصیت کر سکتے ہیں اگرچہ وہ کیل قبضہ نہ ہو۔ اور اس مسئلہ کی نظیر یہ ہے کہ جو شخص تقاضی قرض کے واسطے کیل ہو وہ اصل روایت پر بالاتفاق وصول قرضہ کا مختار ہے اس واسطے کہ لغت میں تقاضا بمعنی قبضہ قرض ہے لیکن عرف اس کے خلاف ہے اور وضع لغت پر عرف کو غالب رکھتے ہیں لہذا مشائخ کا فتویٰ یہ ہے۔ کہ جو شخص تقاضی کا کیل ہو وہ قرضہ وصول کرنے کا مختار نہیں ہے۔

امام محمدؒ ۱۸۹ھ میں حسن بن فرقد الشیبانی نے جامع الصغیر میں فرمایا کہ اگر کیل خصوصیت و آدمی ہوں تو مال پر اس وقت قبضہ کر سکتے ہیں جبکہ دونوں متفق ہوں۔ یعنی ساتھ ہی قبضہ کریں۔ کیونکہ مؤکل تو دونوں کی مجموعی امانت پر راضی ہوا اور ایک کی امانت پر راضی نہیں ہوا اور قبضہ میں دونوں کا متفق ہو کر کام کرنا ممکن ہے برخلاف خصوصیت کے چنانچہ اوپر گزرا کہ قاضی کی عدالت میں دونوں کیلوں کا خصوصیت پر متفق ہونا ممکن نہیں ہے ورنہ شور و غوغا ہوگا جب تک ایک خاموش نہ ہو لہذا خصوصیت کا اثبات و جواب صرف ایک کیل سے متعین ہوا اور قبضہ کرنا دونوں سے ممکن ہے۔ لیکن معلوم ہو کہ اس زمانے میں امانت غیر معتبر ہونے سے فتویٰ یہ ہے کہ دونوں قبضہ نہیں کر سکتے ہیں۔

امام محمدؒ الجامع الصغیر میں فرماتے ہیں کہ کسی نے

### کیل کے وکیل ہونے کے بارے میں بحث

کسی آدمی کی طرف مال کی کفالت کی پھر صاحب مال (یعنی مکفول لہ) نے کیل کو اپنی طرف سے یہ مال اس آدمی سے وصول کرنے کا کیل کیا تو اس معاملہ میں وہ کبھی وکیل نہ ہوگا۔ اس واسطے کہ وکیل وہ شخص ہوتا ہے جو غیر کے واسطے کام کرے یعنی غیر کے واسطے کام کرنا وکالت کا رکن ہے پس اگر مسئلہ مذکورہ کی وکالت ہم صحیح سمجھیں تو وہ اپنی ذات کے واسطے کام کرنے والا ہو جائے گا کیونکہ اس سے وہ بری الذمہ ہوتا ہے تو وہ وکالت کا رکن جاتا اور اس لیے کہ وکالت کے واسطے اس کا قول قبول ہونا لازم ہے۔ کیونکہ

وہ امین ہوتا ہے پس اگر مسئلہ مذکورہ میں وکالت صحیح ہو تو یہاں اس کا قول قبول نہ ہوگا (مثلاً اس نے کہا کہ میں نے وصول کرنے کے لئے دیا تو قول نہیں قبول ہوگا۔ کیونکہ وہ اپنی ذات کا بری کرنے والا ہوگا تو جو چیز کہ وکالت کے واسطے لازم تھی اس کے نہ ہونے سے وکالت بھی معدوم ہو گئی۔ کیونکہ جب لازم نہ ہو تو ملزم بھی نہیں ہوتا ہے اور ہم نے دیکھا کہ وکیل کا قول قبول ہوتا جو لازم وکالت سے یہاں نادر ہے تو معلوم ہو گیا کہ وکالت بھی نادر ہے اور یہ مسئلہ نظیر مسئلہ غلام مازون ہے کہ اگر مولیٰ نے اپنے غلام قرض دار کو جس کو تجارت کی اجازت دی تھی آزاد کر دیا حتیٰ کہ قرض خواہوں کے واسطے اس کی قیمت کا ضامن ہوا تو غلام سے پورے قرضہ کا مطالبہ کرے گا پس اگر قرض خواہ نے اس کو غلام سے مال وصول کرنے کا وکیل کیا تو وکالت بدلیل مذکورہ بالا باطل ہے کیونکہ مولیٰ بقدر قیمت کے اپنے بری ہونے کا وکیل ہے اور شرح طحاوی میں مذکور ہے کہ اگر مولیٰ نے اپنے قرض دار غلام کو آزاد کیا تو جائز ہے اور قرض خواہوں کو اختیار ہے کہ چاہیں غلام سے قرض کا مطالبہ کریں اور چاہیں مولیٰ سے مقدر قرضہ یا قیمت میں سے جو کم ہے اس کا مطالبہ کریں۔ پس حاصل یہ ہوا کہ اگر قرض خواہوں نے مولیٰ کو وکیل کیا کہ غلام سے ان کا قرضہ وصول کرے تو یہ وکالت اس وجہ سے نہیں جائز ہے مولیٰ خود بقدر قیمت کے ضامن ہے تو وہ اپنی برائت کے واسطے عامل ہوگا اور یہ جائز نہیں ہے۔

**مال و دلالت قبضہ کرنے کا وکیل** | امام قدوری فرماتے ہیں  
اگر ایک شخص نے کہا کہ میں

دلالت رکھوانے والے کی طرف سے دلالت وصول کرنے کا وکیل ہوں پس مستودع نے اس کے قول کی تصدیق کی تو مستودع کو حکم نہیں دیا جائے گا کہ اس

مدعی وکیل کو ودیعت دے دے۔ اس واسطے کہ مستودع نے مال غیر کے ساتھ یہ اقرار کیا کہ یہ اس مال و ودیعت پر قبضہ کرنے کا وکیل ہے اور خود اپنے مال میں ایسا اقرار نہیں کیا بخلاف قرضہ کے (کہ قرضہ عین مال سے اور نہیں ہوتا بلکہ مثل سے ہوتا ہے تو گویا اپنا مال دیتا ہے پس قرضہ دار کا اقرار معتبر ہوتا ہے)۔

اور اگر ایک شخص نے دعویٰ کیا کہ میرا باپ مر گیا اور ودیعت کو میرے واسطے میراث چھوڑ گیا اور میرے سوا کوئی اس کا وارث نہیں ہے اور مستودع نے اس کے قول کی تصدیق کی تو مستودع کو حکم دیا جائے گا کہ مدعی کو سپرد کر دے کیونکہ مستودع کی موت کے بعد مال و ودیعت اس کا مال نہیں رہا اور اب مدعی و مستودع دونوں نے اتفاق کیا کہ یہ وارث کا مال ہے۔

اگر ایک شخص نے دعویٰ کیا کہ میں نے مستودع سے ودیعت خریدی ہے پس مستودع نے اس کے قول کی تصدیق کی تو اس کو حکم نہیں دیا جائے گا کہ مشتری کو ودیعت سپرد کرے اس واسطے کہ جب تک مستودع زندہ ہے تو مستودع کا تصدیق کرنا مال غیر کا اقرار ہے اس واسطے کہ غیر یعنی مستودع ابھی تک مالک ہونے کی لیاقت رکھتا ہے تو قول مدعی و مستودع کی تصدیق اس مستودع پر نہیں ہوتی۔

امام محمدؒ الجامع الصغیر میں فرماتے ہیں اگر کسی کو اپنا مال وصول کرنے کا وکیل کیا پھر مدعا علیہ قرضہ دار نے کہہا کہ مالک مال نے اپنا سب مال وصول کر لیا ہے تو مستودع کو حکم ہوگا کہ وکیل مذکور کو یہ مال سپرد کرے۔ اس واسطے کہ وکالت تو ان دونوں کی باہمی تصدیق سے ثبوت ہوگئی اور مال کو پورا وصول کرنا صرف وکیل مدعی کے قول سے ثبوت ہوتا ہے۔ پس حلقہ دلوانے میں تاخیر نہ کی جائے گی۔

## مسئلہ قرضہ اور مسئلہ عیب مبیع میں فرق اور ان کے احکامات

مسئلہ قرضہ اور مسئلہ عیب مبیع سے متعلق بحث کرتے ہوئے صاحب ہدایہ نے فرمایا -  
امام محمد فرماتے ہیں -

اگر کسی نے خریدی ہوئی باندی میں عیب پا کر ایک شخص کو پھرنے کے واسطے وکیل کیا پس بائع نے دعویٰ کیا کہ مشتری اس عیب پر راضی ہو گیا تھا تو وکیل اس کو واپس نہیں کر سکتا یہاں تک مشتری سے قسم لی جاوے بخلاف مسئلہ قرضہ جو اوپر گذرا۔ چنانچہ وہاں قرضہ کو حکم دیا جاتا تھا کہ وکیل کو قرضہ دے دے بدو ن اس کے کہ قرضخواہ سے قسم لی جائے کہ میں نے قرضہ وصول نہیں پایا۔ پس دونوں میں فرق ہے۔ اس واسطے کہ قرضہ کے مسئلہ میں تدارک ممکن ہے یاں طور کہ جب قرضخواہ کی قسم سے انکار کر لے نہ پڑھا ظاہر ہو تو جو کچھ وکیل نے وصول کیا ہے اس کو وکیل سے واپس لیا جاتا ہے اور عیب مبیع کے مسئلہ میں تدارک ممکن نہیں ہے۔ کیونکہ امام ابوحنیفہؒ کے نزدیک اگر قاضی نے بیع فسخ کر دی تو وہ برابر فسخ رہے گی اگرچہ ظاہر ہو جیسا کہ ابوحنیفہؒ کا مذہب ہے اور اس کے بعد امام ابوحنیفہؒ کے نزدیک مشتری سے قسم نہیں لی جائے گی کیونکہ کچھ مفید نہیں ہے۔ یعنی جب حکم قاضی کی وجہ سے بیع ظاہر و باطن میں فسخ ہو گئی تو پھر مشتری قسم لینا بے فائدہ ہے کیونکہ اس کے بعد فسخ کرنا منسوخ نہیں ہو سکتا ہے اگرچہ مشتری قسم سے انکار کرے اور معلوم ہو جائے کہ وہ عیب پر راضی ہو چکا تھا۔ یہ فرق امام ابوحنیفہؒ کے نزدیک ہے۔

اور صاحبین کے نزدیک یہ ہے کہ صورت قرضہ و صورت عیب مبیع دونوں صورتوں میں یکساں جواب ہونا چاہیے یعنی حکم میں تاخیر

نہ کی جاوے یعنی وکیل کو قرض نہ دلایا جائے اور بائع کو مبیع واپسی دی جائے۔ اس واسطے کہ صاحبین کے نزدیک تدارک دونوں صورتوں میں ممکن ہے کیونکہ جب خطا ظاہر ہو تو حکم قضا باطل ہو جاتا ہے پس اگر قرض خواہ نے آگہ وکالت سے انکار کیا تو مدیون نے جو کچھ دیا ہے وکیل سے واپس لے گا۔ اسی طرح جب وکیل کے دعوے سے بائع کو مبیع واپس دی گئی پھر مشتری کی حاضری سے معلوم ہوا کہ وہ عیب پر راضی ہو گیا تھا تو ظاہر ہو کہ حکم قاضی باطل تھا پس بیع بحال ہوگی اور واپسی توڑ دی جائے گی۔

اور بعض مشائخ نے کہا ہے کہ امام ابو یوسفؒ کے نزدیک اصح یہ ہے کہ دونوں صورتوں میں تاخیر دی جائے کیونکہ ابو یوسفؒ انتظار معتبر رکھتے ہیں یہاں تک کہ مشتری سے قسم لی جائے بشرطیکہ بدوں دعوے بائع کے وہ حاضر ہو تو نگہداشت کے واسطے انتظار کیا جائے گا۔

خلاصہ یہ ہے کہ وکالت قرض کی صورت میں اگر قرض خواہ نے انکار کیا یا وکالت بیع کی صورت میں مشتری سے عیب پر رضامندی ثابت ہوئی تو قاضی کا حکم ٹوٹے گا۔ جیسے مدعی و مدعا علیہ کے واسطے تاخیر ہوگی تاکہ حکم قاضی ٹوٹنے سے محفوظ رہے۔

**وکیل خرید کے بارے میں احکام** | **وکیل خرید کے بارے میں صاحب**

ہدایہ فرماتے ہیں۔

امام محمدؒ نے اجماع اصغیر میں فرمایا: اگر زید نے بکر کو دس درہم اس واسطے دئے کہ زید کے بال بچوں پر خرچ کرے پس اس نے اپنے پاس سے دس درہم خرچ کر دئے۔ تو یہ دس درہم بعوض ان دس کے ہو جائیں گے۔

اس واسطے کہ یہ وکیل بالاتفاق وکیل خریدہ ہے اور اس کا حکم وہی ہے جو ہم نے پہلے بیان کیا ہے

اور بعض مشائخ نے کہا کہ یہ استحسان ہے اور قیاس مقتضی ہے کہ اس کو بدلنا جائز نہیں ہے۔ اور وہ اپنے دس درہم خرچ کرنے میں احسان کرنے والا ہو جائے گا۔ پس موکل سے جو دس درہم لیے وہ اس کو واپس کر دے۔

یعنی اگر قرض دار نے ہزار درہم اپنے وکیل کو دیے تاکہ اس کے قرض خواہ کو ادا کرے وکیل نے ان درہموں کے علاوہ اپنے پاس سے ہزار درہم ادا کیے تو قیاس مقتضی ہے کہ وکیل نے احسان کیا اس واسطے کہ ادائے قرض یعنی خریدہ نہیں ہے بلکہ یہی درہم دینا لازم ہے اور اگر خریدہ ہوتا تو البتہ اس کا ثمن بذمہ وکیل ہوتا اس کو اختیار ہوتا کہ انکی مثل ادا کر دے کیونکہ وہ وکیل کے ذمہ قرض ہوتے اور جب وہ بدرہ وکیل ہوئے تو لامحالہ وکیل اپنے مال سے بطور تبرع ادا کرنے والا ہو گیا کیونکہ درہم اس کے ذمہ قرضہ لازم نہیں کر سکتے بخلاف اس کے اگر دس درہم اپنے مال بچوں پر خرچ کے واسطے وکیل کیا تو خرچ کرنا مستحسن خریدہ ہے یعنی ان درہموں سے خریدہ کرے گا اور خریدہ سے جو ثمن اس کے ذمہ واجب ہو وہ بعینہ درہم نہیں ہیں بلکہ ان کے مثل ہیں لہذا چاہئے اپنے مال سے دے اور کچھ احسان نہ ہوگا کیونکہ وکیل کو اختیار ہوتا ہے کہ اس نے جو ثمن ادا کیا وہ موکل سے لے لے لے

## وکیل کا معزول کرنا

امام قدوریؒ اپنی مختصر میں فرماتے ہیں: موکل کو اختیار ہے کہ اپنے وکیل

کو وکالت سے معزول کر دے“  
 اس واسطے کہ وکالت تو مؤکل کا حق ہے پس اس کو اختیار ہے کہ اپنا حق مٹا دے  
 لیکن اگر وکالت سے کسی غیر شخص کا حق متعلق ہو تو بغیر اس کی رضا مندی کے معزول  
 نہیں کر سکتا۔

مثلاً طالب مدعی کی درخواست سے نالش و خصوصیت میں وکیل کیا ہو تو بغیر  
 اس کی رضا مندی کے معزول نہیں کر سکتا کیونکہ ایسا کرنے میں غیر کا حق مٹانا لازم  
 آتا ہے اور یہ ماننا اس وکالت کے ہو گئی جس کو عقد رہن متضمن ہوتا ہے۔  
 مثلاً زید نے بکر سے ہزار روپیہ قرض لے کر اپنا باغ اس کے پاس رہن  
 کیا مگر یہ باغ دونوں کے اتفاق سے ایک شخص ثالث عادل کے پاس جس پر دونوں  
 کا اعتماد ہے رکھا گیا اس شرط سے کہ دو سال کے اندر یہ روپیہ ادا کرے گا لیکن  
 نہ کر سکا اور راہن نے بجواہش مرتہن اس عادل کو وکیل کیا کہ وہ اس باغ کو  
 فروخت کر کے مرتہن کا روپیہ ادا کر دے تو یہ وکالت متضمن رہن ہے جس سے مرتہن  
 کا حق متعلق ہے لہذا اگر راہن نے چاہا کہ اس درمیان عادل کو وکالت سے معزول  
 کرے تو اس کو یہ اختیار نہیں اور وہ معزول نہ ہوگا۔ اس طرح قاضی کی کچھری میں  
 مدعی کی درخواست پر مدعا علیہ نے وکیل خصوصیت دیا تو بغیر رضا مندی مدعی کے  
 اس کو معزول نہیں کر سکتا۔ یہ اس وقت ہے کہ مدعی کی درخواست پر وکیل  
 کیا ہو اور اگر بغیر درخواست ہو تو جب چاہے معزول کرے اور واضح ہو کہ وکیل کو خبر  
 پہنچنا ضروری ہے۔

with removal of power will be subject to  
 notice to Attorney

وکیل کو اس کی معزولی کا نوٹس دینا لازمی ہے امام قندھری فرماتے ہیں۔

پھر اگر وکیل کو معزول ہونے کی خبر نہیں پہنچی تو وہ برابر اپنی وکالت پر باقی

رہے گا۔

کیونکہ معزول کرنے میں وکیل کا ضرر ہے خواہ اس راہ سے کہ اس کی ولایت باطل کی گئی یعنی بغیر آگہی کے یا اس راہ سے کہ وکیل کی جانب حقوق راجع ہوں گے تو خرید کی صورت میں مؤکل کے مال سے ثمن دے گا اور بیع کی صورت میں بیع کو سپرد کرے گا پس بہر صورت وہ ثمن یا بیع کا ثمن ہو کر اس سے نقصان اٹھائے گا۔

حالانکہ بشرحاً اس کے ذمہ سے ضرر دفع کیا گیا ہے وہ اس طرح پر کہ بغیر اس کی آگاہی کے اس کو معزول کرنا صحیح نہیں ہے۔

اور وجہ اول کی دلیل سے خواہ وکیل نکاح ہو یا دوسرا وکیل ہو سب

برابر ہیں۔

وکیل کا خود معزول ہو جانا، یہاں تک تو وکیل کے معزول کرنے کا بیان تھا۔

اور بعض صورتوں میں وکیل خود معزول ہو جاتا ہے۔ جب کہ وکالت باطل ہو جائے

اور اس کی کئی صورتیں ہیں۔

امام  
وہ صورتیں جن میں معاہدہ وکالت کا عدم ہو جاتا ہے | قدرتی

اپنی مختصر میں فرماتے ہیں:- وکالت باطل ہو جاتی ہے اگر مؤکل مر جائے یا اس کو جنون مطبق..... ہو جائے (یعنی دائمی طور پر پاگل ہو جائے) یا ڈمرتد ہو کر دارالحرب میں مل جائے“

1- مؤکل میں پیدا ہونے والے عوارض | اس واسطے کہ توکیل میں ایک تصرف غیر

لازم ہے تو اس تصرف کے دوام کو اس کی ابتداء کا حکم ہے۔ پس حکم کا قائم رہنا ضروری ہے حالانکہ وہ ان عوارض سے مست کیا۔

توضیح یہ کہ توکیل کرنا کوئی ایسا تصرف نہیں جو لازم ہو جاتا ہے بلکہ ہر ایک مؤکل توکیل کو توڑنے کا اختیار حاصل ہے پس جب ایسا تصرف ٹھہرا تو اس توکیل کی ابتداء میں جو بات چاہیے وہ برابر باقی رہنے کے واسطے بھی ضروری ہے اور ابتداء میں مؤکل کا حکم چاہیے تو ضرور ہو کہ اس کا حکم باقی رہے تب تو توکیل باقی رہے حالانکہ جب مؤکل مر تو اس کا حکم بھی معدوم ہوا اور اسی طرح جنون مطبق میں اور مرتد ہو کر دارالحرب سے مل جانے میں بھی حکم کا عدم ہے پس ان سب صورتوں میں توکیل مست جائے گی۔

اور یہ بشرط لگائی کہ جنون مذکور ایسا ہو جس کو مطبق کہتے ہیں

اس واسطے کہ قلیل جنون بمنزلہ بے ہوش ہو جانے کے ہے۔

حتیٰ کہ اگر برابر ایک ماہ رمضان بھر تمام مجنون رہا تو اس پر قضا نہیں ہے اس  
 ۱۶۸ کی توکیل بھی ساقط ہے کیونکہ جب وہ لائق خطاب الہی عبادات نہیں  
 ہے تو دنیاوی معاملہ بھی ساقط ہے اور یہی امام ابوحنیفہ سے شیخ جصاص رازی نے  
 روایت کیا۔

اور امام محمد نے فرمایا کہ جنون مطبق ایک سال کامل ہے۔ کیونکہ ایک سال  
 تک مجنون ہونے میں جمع عبادات ساقط ہو جاتی ہیں یعنی زکوٰۃ و حج بھی ساقط ہوتی  
 ہے تو اسی مدت سے احتیاطاً انداز لیا گیا۔

**وکیل میں پیدا ہونے والے عوارض** | امام قدوری اپنی مختصر میں  
 میں فرماتے ہیں جب

دکیل مر گیا یا اس کو جنون مطبق ہو گیا تو وکالت باطل ہوگی۔  
 اس واسطے کہ وکیل کا مامور رہنا اس کے مجنون ہونے اور مر جانے کے  
 بعد صحیح نہیں ہے

ہم پہلے یہ بیان کر چکے ہیں کہ وکالت جب ہی باقی رہتی ہے کہ  
 مؤکل کا علم دینا اور وکیل کا مامور ہونا بہر صحیح رہے تو جب مؤکل کا علم صحیح  
 نہ رہے خواہ اس وجہ سے کہ مؤکل میں لیاقت نہیں رہی یا اس وجہ سے کہ وکیل  
 میں لیاقت نہ رہی تو توکیل باطل ہوگی۔ پس وکیل کے مرنے یا مجنون ہونے  
 پر وکالت جاتی رہی۔ جب کہ جنون مطبق ہو ورنہ خفیف بمنزلہ خواب کے ہے۔

اور اگر وکیل مرتد ہو کہ دار الحریب میں مل گیا تو اس کا تعریف جائز نہیں

ہے مگر یہ کہ وہ مسلمان ہو کر واپس آوے۔ (یعنی دارالاسلام میں چلا آئے تو وہ  
وکالت پاوے گا)

موکل کا وکیل کے سپرد کئے گئے کام کو خود کر لینا اور اسکا اثر | اہم قدری  
اپنی مختصر

میں بیان کرتے ہیں کہ اگر کسی نے کسی دوسرے کو کسی کام کے واسطے  
دکیل کیا پس جس کام کے واسطے دکیل کیا تھا اس کو خود کر لیا تو وکالت  
باطل ہوگئی۔

یہ کلام بہت سی صورتوں کو شامل ہے مثلاً ایک یہ کہ اپنا غلام آزاد  
کرنے کے واسطے دکیل کیا۔ دوم یہ کہ اپنا غلام مکاتب کرنے کے واسطے دکیل  
کیا پھر موکل نے بذات خود یہ غلام آزاد یا مکاتب کر دیا۔ سوم یہ کہ وکیل کو کوئی  
خاص عورت بیاہنے کے واسطے یا کوئی مہین چہیز خریدنے کے واسطے دکیل کیا  
پھر یہ کام خود کر لیا۔ چہارم یہ کہ اپنی زوجہ کو طلاق دینے کے واسطے دکیل کیا پھر  
موکل نے خود اس کو تین طلاقیں دے دیں یا ایک طلاق دی اور اس  
کی عدت گذر گئی چنانچہ یہ کہ اپنی عورت کو خلع دینے کے واسطے دکیل  
کیا پھر موکل نے بذات خود اس کو خلع دے دیا تو ان سب صورتوں  
میں وکالت باطل ہوگئی کیونکہ جب موکل نے بذات خود تصرف  
کر لیا تو وکیل پر تصرف کرنا متعذر ہو گیا پس وکالت باطل ہوگئی حتیٰ کہ اس  
کے بعد موکل نے اس عورت سے نکاح کیا اور اس کو طلاق سے بائٹہ کر دیا

تذویب کو یہ اختیار نہ ہوگا کہ مؤکل کے ساتھ اس عورت کا نکاح کر دے کیونکہ حاجت پوری ہو چکی۔ بخلاف اس کے اگر وکیل نے خود اس عورت سے نکاح کر کے اس کو بائنتہ کر دیا تو وکیل کو اختیار ہے کہ اس کو مؤکل کے ساتھ بیاہ دے۔ کیونکہ ابھی حاجت باقی ہے لہ

**خلاصۃ الکلام** | مختصر یہ کہ مؤکل کو اختیار ہے کہ وہ جب چاہے اپنے وکیل یا مختار کو علیحدہ کر دے اور اسی طرح وکیل یا مختار کو اختیار ہے کہ وہ جب چاہے وکالت یا مختاری سے علیحدہ ہو جائے فریقین میں سے کسی ایک کی موت یا اس کام کے ختم ہو جانے پر وکالت یا مختاری کا خود بخود خاتمہ ہو جاتا ہے لیکن اگر ایک دوسرے کے حقوق کا تعلق ہو گیا ہے مثلاً ایک قرض دار نے اپنی جائیداد مرہن کر دی اور بر وقت معاہدہ یا وعدہ گزر جانے سے پہلے جائیداد مرہن ہو دے تو فروخت کے لیے کسی وکیل یا مختار کو مقرر کر دیا تو وہ بغیر رضامندی مرہن کے اس کو موقوف نہیں کر سکتا اور نہ ہی ایسی صورت میں وکالت یا مختاری مؤکل کی موت پر ختم ہوتی ہے اور وکیل ایک مرتبہ وکالت کو منظور کر لینے کے بعد اس سے سبکدوش ہو سکتا ہے۔ وکیل بعد علیحدگی کے بھی جہاں تک کہ فریق ثالث کے حقوق کا تعلق ہے اپنی کاروائی کا مؤکل کو پابند کر سکتا ہے جب تک کہ اس کی علیحدگی کا اعلان نہ ہو جائے لہ

لہ عن السیاح - مترجم سید امیر علی - جلد ۳ - کتاب الوکالت باب عزل الوکیل - صفحہ ۲۳۳ تا ۲۴۰

مطبوعہ مکتبہ - ۱۳۱۵ھ

۲۴۱ - صفحہ ۲۴۸ -

## احادیث سے وکالت کا ثبوت

(۱) حضرت علیؑ فرماتے ہیں کہ مجھ کو رسول اللہ صلی اللہ علیہ وسلم نے حکم دیا کہ قربانی کے اونٹوں کی جھولیں اور ان کی کھالوں کو خیرات کر دوں۔

(۲) عقبہ بن عامرؓ سے روایت ہے کہ نبی صلی اللہ علیہ وسلم نے ان کو بکریاں دیں کہ آپ کے صحابہؓ میں تقسیم کر دیں تو ایک بکری کا بچہ باقی رہ گیا۔ انہوں نے نبی صلی اللہ علیہ وسلم سے اس کا تذکرہ کیا تو آپ نے فرمایا تم خود اس کی قربانی کرو۔

(۳) عبدالرحمن بن عوفؓ روایت کرتے ہیں کہ میں نے امیہ بن خلف کو ایک خط لکھا کہ وہ مکہ میں میرے سامان کی حفاظت کرے میں مدینہ میں اس کے سامان کی حفاظت کروں گا۔ جب میں نے خط میں اپنا نام عبدالرحمن لکھا تو اس نے کہا میں عبدالرحمن کہ نہیں جانتا تو اپنا وہ نام لکھ جو جاہلیت میں تھا۔ تو میں نے عبد عمرو لکھا۔  
الی آخر الدیث۔

(۴) ابو سعید خدریؓ اور ابو ہریرہؓ سے روایت ہے کہ رسول اللہ صلی اللہ علیہ وسلم نے ایک آدمی کو خیربر کا عامل مقرر کیا تو وہ آپ کے پاس عمدہ قسم کی کھجوریں لے کر آیا۔ آپ نے فرمایا کیا خیربر کی تمام کھجوریں ایسی ہی ہوتی ہیں۔ اس نے کہا کہ ہم ایسی کھجور ایک صاع دو صاع کے عوض یا دو صاع تین صاع کے عوض خرید لیتے ہیں۔ آپ نے فرمایا ایسا نہ کرو۔ تمام کھجوریں درہم کے عوض فروخت کرو پھر ان درہموں کے عوض اچھی کھجوریں خرید کر لو۔ اور وزن سے فروخت ہونے والی چیزوں کے متعلق بھی آپ نے اسی طرح ارشاد فرمایا۔

(۵) کعب بن مالک سے روایت ہے کہ ان کے پاس بکریاں تھیں جو مقام سلح

میں پڑتی تھیں۔ ہماری ایک لونڈی نے دیکھا کہ ہماری ایک بکری مر رہی ہے تو اس نے ایک پتھر توڑ کر اس سے اس بکری کو ذبح کر ڈالا کعب نے لوگوں سے کہا تم نہ کھاؤ جب تک میں نبی صلی اللہ علیہ وسلم سے نہ پوچھ لوں۔ یا یہ کہا کہ کسی کو نبی صلی اللہ علیہ وسلم کے پاس بھیج دوں کہ وہ آپ سے دریافت کرے۔ انہوں نے خود اس کے متعلق نبی صلی اللہ علیہ وسلم سے پوچھا یا اس نے پوچھا جس کو انہوں نے بھیجا تھا۔ آپ نے اس کے کھانے کا حکم دیا۔ عبید اللہ کا بیان ہے کہ مجھے یہ بات بہت اچھی معلوم ہوئی کہ اس نے لونڈی ہو کر بکری ذبح کر دی عبید اللہ نے عبید اللہ سے اس کے متعلق حدیث روایت کی ہے۔

(۶) حضرت ابو ہریرہ سے روایت ہے کہ ایک خاص عمر کا اونٹ نبی صلی اللہ علیہ وسلم پر کسی شخص کا قرض تھا وہ آپ کے پاس تقاضہ کرنے کے لیے آیا تو آپ نے صحابہ سے فرمایا اسے دے دو۔ لوگوں نے اس عمر کا اونٹ تلاش کیا۔ اس عمر کا اونٹ تو نہ ملا لیکن اس سے زیادہ عمر کا اونٹ ملا۔ آپ نے فرمایا۔ اس کو دے دو۔ اس آدمی نے کہا آپ نے میرا حق پورا دے دیا اللہ آپ کو بھی پورا دے۔ نبی صلی اللہ علیہ وسلم نے فرمایا تم میں سب سے بہتر وہ شخص ہے جو قرض کو اچھے طور پر ادا کرے۔

(۷) حضرت ابو ہریرہ سے روایت ہے کہ ایک شخص نبی صلی اللہ علیہ وسلم کے پاس تقاضا کرنے کے لیے آیا اور شدت اختیار کی۔ صحابہ نے اسے مارنا چاہا تو رسول اللہ صلی اللہ علیہ وسلم نے فرمایا اس کو چھوڑ دو۔ جس کا حق ہوتا ہے وہ اسی طرح گفتگو کرتا ہے۔ پھر فرمایا کہ اس کو اس کی عمر کا اونٹ دے دو۔ لوگوں نے عرض کیا۔ یا رسول اللہ صلی اللہ علیہ وسلم اس کی عمر کا تو نہیں لیکن اس سے زیادہ کا ہے۔ آپ نے فرمایا وہی اس کو دے دو۔ تم میں بہتر وہی شخص ہے جو اچھے طور پر قرض کو ادا کرے۔

(۸) مروان بن حکم اور مسوز بن مخزوم بیان کرتے ہیں کہ رسول اللہ صلی اللہ علیہ وسلم کے پاس جب ہوازن کا وفد آیا تو آپ کھڑے ہوئے۔ آپ سے ان لوگوں نے

درخواست کی کہ ان کے قیدی واپس کر دے جائیں۔ رسول اللہ صلی اللہ علیہ وسلم نے فرمایا کہ میرے پاس سچی بات بہت پسندیدہ ہے اس لیے دو باتوں میں سے ایک بات اختیار کرو یا تو قیدی واپس لے لو یا مال۔ اور میں نے تو ان کے آنے کا (جمعرانہ) میں انتظار کیا تھا۔ رسول اللہ صلی اللہ علیہ وسلم نے ان کا دس راتوں سے زائد انتظار کیا۔ جب طائف سے واپس ہوئے تھے چنانچہ جب ان لوگوں کو معلوم ہوا کہ رسول اللہ صلی اللہ علیہ وسلم دو چیزوں میں سے ایک ہی چیز واپس کریں گے تو ان لوگوں نے کہا کہ ہم اپنے قیدیوں کو اختیار کرتے ہیں۔ (یعنی قیدیوں کو واپس کر دیجئے) رسول اللہ صلی اللہ علیہ وسلم مسلمانوں کے درمیان کھڑے ہوئے اور اللہ کی تعریف بیان کی جس کا وہ مستحق ہے پھر فرمایا۔ ابا بعد تمہارے یہ بھائی ہمارے پاس تائب ہو کر آئے ہیں اور میرا خیال ہے کہ ان کے قیدی ان کو واپس کر دوں اس لیے جو شخص لطیب خاطر (نجوشی) واپس کرنا چاہے تو واپس کر دے اور جو شخص یہ چاہتا ہو کہ اس کا حصہ باقی رہے اس طور پر کہ جو سب سے پہلی فتح ہوگی تو ہم اس کا عوض دے دیں گے۔ رسول اللہ صلی اللہ علیہ وسلم نے فرمایا کہ ہم نہیں جانتے کہ تم میں کسی نے اس کو منظور کیا اور کس نے نامنظور کیا۔ تم لوگ لوٹ جاؤ اور تمہارے سردار ہمارے پاس آکر بیان کریں۔ لوگ لوٹے اور ان کے سرداروں نے گفتگو کی پھر رسول اللہ صلی اللہ علیہ وسلم کے پاس لوٹ کر آئے۔ ان لوگوں نے بیان کیا کہ لوگ قیدی واپس کرنے پر راضی ہیں۔

(۹) جابر بن عبد اللہ روایت کرتے ہیں کہ میں نبی صلی اللہ علیہ وسلم کے ساتھ ایک

سفر میں تھا لیکن میں ایک سست اونٹ پر سوار تھا۔ اور وہ سب سے پیچھے رہتا تھا۔ چنانچہ میرے پاس سے نبی صلی اللہ علیہ وسلم گزرے اور پوچھا کون ہے؟ میں نے عرض کیا جابر بن عبد اللہ۔ آپ نے پوچھا۔ کیا بات ہے میں نے

جواب دیا۔ میں ایک کست رفتار اونٹ پر سوار ہوں۔ آپ نے فرمایا تمہارے پاس کوئی چھڑی بھی ہے۔ میں نے عرض کیا جی ہاں۔ آپ نے فرمایا مجھے دے دو۔ میں نے وہ چھڑی آپ کو دے دی۔ آپ نے اس کو مارا اور ڈانٹا۔ اس جگہ سے چلا تو سب سے آگے بڑھ گیا۔ آپ نے فرمایا اس کو میرے ہاتھ بیچ دو۔ میں نے عرض کیا یا رسول اللہ یہ آپ ہی کا ہے (یعنی بلا معاوضے لیجئے) آپ نے فرمایا اس کو میرے ہاتھ بیچ دو۔ پھر فرمایا کہ چار دینار کے عوض میں نے اس کو خرید لیا اور تو مدینہ تک اس پر سوار ہوگا۔ جب ہم مدینہ کے قریب پہنچے تو میں اپنے مکان کی طرف روانہ ہوا۔ آپ نے پوچھا کہاں کا ارادہ ہے میں نے عرض کیا کہ میں نے ایک بیوہ سے نکاح کیا ہے۔ آپ نے فرمایا کنواری عورت سے کیوں نہ کیا تو اس سے کھینٹا وہ تجھ سے کھیلتی میں نے عرض کیا کہ میرا باپ مر گیا اور کئی بیٹیاں چھوڑ گیا میں نے چاہا کہ ایسی عورت سے نکاح کروں جو تجربہ کار اور بیوہ ہو۔ آپ نے فرمایا تو ٹھیک ہے جب ہم مدینہ پہنچے تو آپ نے فرمایا اے بلالؓ جابرؓ کو اس کی قیمت دے دو۔ اور زیادتی کے ساتھ دو چنانچہ مجھے چار دینار اور ایک قیراط سونا زیادہ دیا۔ جابر بیان کرتے ہیں کہ رسول اللہ صلی اللہ علیہ وسلم کا دیا ہوا ایک قیراط سونا ہم سے جدا نہ ہوتا اور وہ جابر کی تھیلی میں برابر رہتا۔ کبھی جدا نہ ہوتا۔

(۱۰) سہل بن سعد روایت کرتے ہیں کہ ایک عورت رسول اللہ صلی اللہ علیہ وسلم کی خدمت میں حاضر ہوئی اور عرض کیا کہ یا رسول اللہ صلی اللہ علیہ وسلم میں نے اپنی جان آپ کو بہہ کر دی۔ ایک شخص نے کہا کہ میرا نکاح اس عورت سے کر دیجیے۔ آپ نے فرمایا میں نے تمہارا نکاح اس عورت سے اس قرآن کے عوض کر دیا جو تمہیں یاد ہے۔

(۱۱) حضرت ابوہریرہ روایت کرتے ہیں کہ مجھے رسول اللہ صلی اللہ علیہ وسلم نے رمضان کی زکوٰۃ کی حفاظت پر مقرر فرمایا۔ میرے پاس ایک شخص آیا اور لپ بھر کر اناج لینے لگا۔ میں نے اس کو پکڑ لیا۔ اور کہا خدا کی قسم میں تجھے رسول اللہ صلی اللہ علیہ وسلم کے پاس لے جاؤں گا اس نے کہا میں محتاج ہوں اور مجھ پر بیوی بچوں کی پرورش کی ذمہ داری ہے اور مجھے سخت ضرورت ہے۔ میں نے اس کو چھوڑ دیا جب صبح ہوئی تو نبی صلی اللہ علیہ وسلم نے فرمایا کہ تمہارے رات کے قیدی نے کیا کیا۔ میں نے عرض کیا یا رسول اللہ صلی اللہ علیہ وسلم اس نے سخت ضرورت اور بال بچوں کی شکایت کی تو مجھ کو رجم آگیا اور میں نے اسے چھوڑ دیا۔ آپ نے فرمایا وہ جھوٹا ہے اور پھر آئے گا رسول اللہ صلی اللہ علیہ وسلم کے فریضے کی وجہ سے مجھے تین ہو گیا کہ وہ پھر آئے گا چنانچہ میں اس کا منتظر رہا۔ وہ آیا۔ اناج لپ بھر کر لینے لگا میں نے اسے پکڑ لیا۔ اور کہا کہ میں تجھے رسول اللہ صلی اللہ علیہ وسلم کی خدمت میں لے جاؤں گا۔ اس نے کہا مجھے چھوڑ دو میں محتاج ہوں اور مجھ پر بیوی بچوں کی پرورش کی ذمہ داری ہے۔ اب میں نہیں آؤں گا چنانچہ مجھے رجم آگیا اور میں نے اسے چھوڑ دیا۔ جب صبح ہوئی تو مجھ سے رسول اللہ صلی اللہ علیہ وسلم نے فرمایا کہ تیرے قیدی نے کیا کیا۔ میں نے عرض کیا یا رسول اللہ اس نے سخت ضرورت بیان کی اور بیوی بچوں کی ذمہ داری کی شکایت کی تو مجھے اس پر رجم آگیا اور میں نے اسے چھوڑ دیا۔ آپ نے فرمایا یاد رکھو وہ جھوٹا ہے پھر آئے گا۔ میں تیسری رات اس کا منتظر رہا۔ وہ آیا اور اناج لپ بھر کر لینے لگا۔ میں نے اسے پکڑ لیا اور کہا کہ میں تجھے رسول اللہ صلی اللہ علیہ وسلم کے پاس ضرور لے جاؤں گا اور تیسری بار ہے تو نے ہر بار یہی کہا کہ پھر نہیں آؤں گا لیکن تو ہر بار آجاتا ہے۔ اس نے کہا کہ مجھے چھوڑ دو میں تمہیں ایسے کلمات بتاؤں گا۔

جن کے ذریعے اللہ تعالیٰ تم کو فائدہ پہنچائے گا میں نے پوچھا وہ کیا ہیں۔ اس نے کہا جب تو اپنے بستر پر جائے تو آیت الکرسی لا الہ الا هو اوحی القیوم آخر آیت تک پڑھے اللہ کی طرف سے ایک فرشتہ تیری نگرانی کرے گا اور صبح تک شیطان تیرے پاس نہیں آئے گا چنانچہ میں نے اس کو چھوڑ دیا جب صبح ہوئی تو رسول اللہ صلی اللہ علیہ وسلم نے پوچھا تیرے رات کے قیدی کا کیا ہوا۔ میں نے عرض کیا یا رسول اللہ صلی اللہ علیہ وسلم اس نے کہا کہ وہ مجھے ایسے کلمات سکھائے گا جس سے اللہ تعالیٰ مجھ کو فائدہ پہنچائے گا۔ اس لیے میں نے اس کو چھوڑ دیا۔ آپ نے پوچھا وہ کلمات کیا ہیں۔ میں نے عرض کیا کہ اس نے مجھ کو بتایا کہ جب تو اپنے بستر پر جائے تو اللہ لا الہ الا هو اوحی القیوم والی آیت کو آخر تک پڑھا کر اس طرح اللہ کی طرف سے تیرا ایک محافظ ہوگا۔ اور تیرے پاس صبح تک شیطان نہیں آئے گا اور صحابہ خیر کے بہت حریف تھے، آپ نے فرمایا کہ یہ تو اس نے ٹھیک کہا لیکن وہ بہت جھوٹا ہے۔ اے ابو ہریرہ تم جانتے ہو کہ میں رات تم کس سے گفتگو کرتے رہے۔ ابو ہریرہ نے جواب دیا نہیں۔ آپ نے فرمایا وہ شیطان تھا

## امام غزالی کے نزدیک وکالت

امام ابو حامد محمد الغزالی رحمۃ اللہ علیہ احیاء علوم الدین میں فرماتے ہیں:  
لفظ توکل مشتق وکالت سے ہے جس کے معنی دوسرے پر اعتماد کر کے کام سپرد کرنے کے ہیں جس کو کام سپرد کرتے ہیں اس کو وکیل کہتے ہیں اور جو کام سپرد کرتا ہے اس کو متوکل اور متوکل کہتے ہیں بشرطیکہ وکیل پر اس کے نفس کا اطمینان اور اعتقاد ہو اور اس کو متمم عجز اور قصور کا نہ سمجھتا ہو ورنہ وکیل پر اعتماد دلی کو کہتے ہیں۔ اب ہم مقدمات کے وکیل کو بطور مثال فرض کیے لیتے ہیں اور کہتے ہیں کہ اگر

کوئی شخص دوسرے پر فریب سے بھوناد عوامی کرے اور مدعا علیہ اس سے لڑنے کے لیے اپنی طرف سے ایسے شخص کو وکیل کرے جو اس کا فریب و اشکاف کرے تو وہ وکیل پر متوکل اور اعتماد کرنے والا اور اس کی وکالت پر مطمئن نہ کہلاوے گا جب تک کہ چار باتوں کا اعتقاد اس میں نہ رکھتا ہوگا۔

(۱) ہدایت درجے کی ہدایت

(۲) قدرت کامل

(۳) غایت مرتبہ کی فصاحت

(۴) شققت تام

اس لیے کہ اس کے باعث فریب کے مقامات جان لے یہاں تک ہدایت نازک و باریک جیلے بھی اس سے ہرگز چھپے نہ رہیں۔

اس لیے کہ حق کی تصریح کرے۔ حاکم کی منہ دیکھی بات نہ کہے رعب میں قدرت نہ آوے۔ شرم و نامردی اظہار حق میں روانہ رکھے اس لیے کہ اکثر ایسا ہوتا ہے کہ وکیل کو جو فریب طرف ثانی کی معلوم ہو جاتی ہے مگر وہ خوف یا نامرؤ یا حیا یا کسی اور مانع کے باعث جس سے دل تصریح حق سے ضعیف ہو جاتا ہے اس کو زبان پر نہیں لاتا۔

اس لیے کہ یہ بھی ایک طرح کی قدرت ہے مگر قدرت لسانی ہے فصاحت کہ دل میں بات پر جرات کرے اور ارشاد کرے اس کو اچھی طرح بیان کر سکے کیونکہ یہ ضروری نہیں کہ جو شخص فریب کے موقعے جانتا ہو وہ اپنی تیزی زبان سے اس کا عقدہ بھی حل کر دیا کرے۔

اس لیے کہ اس کے باعث جس قدر کوشش و لیل سے شققت تام اس کے حق میں ہو سکے اس کو بجالہ لے کیونکہ صرف متعذر

لڑانے پر وکیل کا قادر ہونا کافی نہیں جب تک کہ عنایت تو جہ متوکل کے حال پر نہ ہو اور اس کے کام کو ضروری اور قابل دل لگانے کے نہ سمجھے اور اگر ایسی صورت ہو کہ طرف ثانی جیتے تو کچھ غرض نہیں اور متوکل جیتے تو کچھ پرواہ نہیں۔ اس کا حق مارا جائے یا باقی رہے کسی سے کچھ مطلب نہیں۔

پس اگر متوکل کو ان چاروں باتوں میں خواہ ان میں سے ایک میں بھی شک ہوگا۔ یا اس کے عندیے میں طرف ثانی ان چاروں میں کامل تر ہوگا تو اس کو اپنے وکیل پر خوب اطمینان نہ ہوگا بلکہ دل میں متردد رہے گا اور ہر تن اس بات کی تدبیر نکالے گا کہ کسی طرح وکیل میں ہوکمی ہے یہ دور ہو جائے اور طرف ثانی کا غلبہ فرہ ہو اور جس قدر متوکل کو ان چاروں باتوں کا وکیل پر اعتقاد ہوگا۔ اسی قدر اس کا اس برا اعتماد اور اطمینان سمجھنا چاہیے۔

## عصر حاضر میں پیدا ہونے والے مسائل

۱۔ کیا وکیل مقدمہ میں فیس لے سکتا ہے | وکیل مقدمہ کو موجبات مقدمہ مخالف کے

موجبات مقدمہ۔ عدالت میں حاضری۔ مقدمہ کی پیشی پر پیروی۔ شہادت کی ادائیگی۔ جرح۔ بحث۔ قانونی اور واقعاتی دلائل سب پر اپنی صلاحیتوں اور وقت و قوت کو صرف کرنا ہوتا ہے اس لیے ان سب باتوں کے تحت اس کا مختار نہ وصول کرنا کسی طور بھی خلاف شرع نہیں

۲۔ کیا وکیل کا غلط بات کو سچ ثابت کرنا جائز ہے | غلط بات کو سچ ثابت

کرنا کسی طور بھی جائز نہیں۔ بشرطیکہ وہ واقعی غلط ہو جو حق تلفی کرنا گناہ ہے اور

وکیل اپنے موکل کو حق تلفی سے بچاتا ہے بعض اوقات حق تو ہوتا ہے مگر اس کو ثابت کرنا اور باور کرنا بڑا مشکل کام ہوتا ہے جس کے لیے بڑی معلومات اور گہری نگاہ کی ضرورت ہوتی ہے جو عام سطح کے لوگ نہیں سمجھ سکتے۔ وکیل کا کام ہے کہ پوری محنت کر کے حق کو محفوظ کرے۔ ایسا کرتے وقت اس پر یہ فرض بھی عائد ہوتا ہے کہ فریق مخالف کے کسی چھوٹے سے چھوٹے حق کو بھی ناحق وصول کرنے سے بچے۔

## وکیل کو کیسا مشورہ دینا چاہیے

وکیل کو کوئی ایسا مشورہ نہ دینا چاہیے جو معاشرے میں صدق و عدل کے منافی ہو اور جو رد ظلم پر اُکسانے والا یا اس کا معاون ہو۔ حقوق و فرائض۔ قوانین و قواعد۔ عدل و انصاف اور قانون کا احترام سب احترام آدمی کے لیے ہیں کہ اس کی جان مال آبرو محفوظ رہے اور کسی طور پر بھی ان کی پامالی یا غصب نہ پہنچائے اور اگر ہو جائے تو اس کا ازالہ ہو سکے۔ ازالہ کی شکلیں بلاشبہ مختلف ہوں گی لیکن اگر بجائے ازالہ کے مجرم کو تحفظ مل جائے۔ یا غاصب خود کو محفوظ محسوس کرنے لگے تو اس کا انجام معاشرے کی تباہی ہوگی۔

۱۔ اسلام تمام تر مسلمانوں میں عدل کی روح جاری و ساری دیکھنا چاہتا ہے اور یہ عدل صرف عدالتوں کی حد تک ہی محدود نہیں ہے بلکہ اس کا آغاز گھر سے ہوتا اور گھر سے باہر زندگی کے ہر شعبہ کو محیط ہے۔ ایک وکیل، چونکہ اب اصطلاحاً قانون اور اس کی تفہیم ہی سے وابستہ ہے، اس لیے یہ نکتہ اسے دل میں جاگزیں رکھنا چاہیے کہ تمام تر قوانین وضع ہی اس لیے کیے جاتے ہیں کہ ان کے ذریعے عدل قائم کیا جاسکے۔ چنانچہ وکیل کے پیش نظر اپنے پیشہ کے اعتبار سے یہ بنیادی نکتہ رہنا چاہیے

کہ اس نے اپنے موکل کو عدالت سے عدل مہیا کروانا ہے۔ اور اس سے اسے پرہیز کرنا چاہیے کہ دوسروں کا حق چھین کر اپنے موکل کو لوادے۔

۲۔ دوسری اہم بات یہ ہے کہ پیشہ وکالت سے وابستہ فرد کو یہ نہیں سونپنا

چاہیے کہ اگر موکل سے کسی جرم کا ارتکاب ہوا ہے، یا اس سے کسی کی حق تلفی ہوئی ہے اور اس کے خلاف دعویٰ پیدا ہوا ہے، تو وہ اپنے ضمیر کی

آواز کو دبا کر، محض چند سکوں کے لیے اس کی مدد پر آمادہ ہو جائے اور اپنی تمام تر صلاحیتیں اس کے ارتکاب جرم کو بے گناہی ثابت کرنے اور اس کے غلط موقف کو صحیح ثابت کرنے پر صرف کر دے، کیونکہ اسے

جو صلاحیتیں حاصل ہیں، وہ اللہ تعالیٰ کی عطا کردہ ہیں اور اس کا

یہ فرض ہے کہ ان کا استعمال ناجائز طریقے پر نہ کرے، بلکہ ملزم کو اگر

باری النظر وہ مجرم سمجھے، تو اس کی مدد نہ کرے اور یہ نہ سوچے کہ...

اس ملزم کا مقدمہ ہاتھ میں نہ لے کر وہ رزق سے محروم رہ گیا ہے کیونکہ

حزیر الرازقین تو صرف اللہ تعالیٰ کی ذات ہے۔ وکیل اپنے منصب

کی مفویت کو بھی مجھے اور توکل علی اللہ کی عملی تفسیر بننے کی کوشش

کرے۔ اگر اس پر کسی نے بھروسہ کیا ہے تو وہ جس پر بھروسہ کیا گیا ہے، کس پر

بھروسہ کرتا ہے۔ اللہ تعالیٰ نے خلق خدا کو رزق بہم پہنچانے کا ذمہ لے رکھا ہے،

وہ اسے کسی بھی طور محروم نہیں کر سکتا اگر ایک موکل خود کسی وکیل کا حاجت مند ہے

اور اس کی صلاحیتوں کا طالب ہے، تو پھر وہ کس طرح رازق کہلا سکتا ہے بہترین

رازق تو اللہ تعالیٰ ہی ہے۔